


# पालिका ने चार मंजिला इमारत को पहले एन.ओ.सी. दी, फिर अवैध बताकर दो मंजिलों को ध्वस्त किया

मां हरिसिद्धी ड्रीम होम्स प्रा.लि. के नाम एक फरवरी को नोटिस जारी किया गया था

भीण्डर, (निर्स)। भीण्डर नगर पालिका की विचित्र कार्यवाही देखने को मिली जिसमें एक 4 मंजिला इमारत को 6 माह पहले एनओसी जारी की और अब उसको अवैध बताकर दो मंजिलों को ध्वस्त करने की कार्यवाही की है। नगर पालिका प्रशासन की इस कार्यवाही का जनता सेना बोर्ड के उपाध्यक्ष मगनीराम रेगर, पार्षद गोवर्धनलाल भोई, ओमप्रकाश भोई ने प्रशासन के समक्ष विरोध भी दर्ज करवाया और कार्यवाही को नियमों के विपरीत बताया। हालांकि पालिका प्रशासन ने भारी पुलिस जाते की तैनाती में 4 मंजिला इमारत में से ऊपर की 2 मंजिलों को छत को पंचर और उसमें बनी हुई दीवारों को ध्वस्त कर दिया। सचिन सोनी, भवन मालिक भीण्डर का कहना है कि पालिका द्वारा मुझे भूतल से 4 मंजिला निर्माण के लिए एनओसी और निर्माण स्वीकृति के लिए पालिका द्वारा जारी मांग पत्र के अनुसार राशि भी जमा करवा रखी थी। लेकिन आज बिना किसी नोटिस व सूचना के ये कार्यवाही करने के लिए पालिका पहुंची। ये कार्यवाही केवल मात्र विधायक प्रीति शक्तावत के दबाव के कारण हो रही है। पूर्व पालिका बोर्ड के लोग विधायक प्रीति शक्तावत से मिले हुए हैं और दखलतापूर्ण ये कार्यवाही करवाई गई है। भीण्डर नगर पालिका द्वारा मां हरिसिद्धी ड्रीम होम्स प्रा.लि. के नाम एक फरवरी को नोटिस जारी किया गया



भीण्डर नगर पालिका के दस्ते ने दो मंजिला भवन को ध्वस्त करने की कार्रवाई की।

पालिका कोष में जमा करवाने का मांग पत्र पालिका द्वारा 28 जुलाई 2022

को जारी किया गया। जिस पर पालिका द्वारा उक्त राशि जमा करके 10

अगस्त 2022 को भूतल से 4 मंजिला तक भवन निर्माण पर अनापत्ति प्रमाण

पत्र जारी कर दिया गया था। ध्वस्त करने पहुंचे दल के सामने

■ नगर पालिका प्रशासन की इस कार्यवाही को लेकर प्रशासन के समक्ष विरोध भी दर्ज करवाया

भीण्डर नगर पालिका उपाध्यक्ष मगनीराम रेगर, पूर्व पालिकाध्यक्ष व पार्षद गोवर्धनलाल भोई, पार्षद ओमप्रकाश भोई ने नगर पालिका ईओ प्रतीक झा, भीण्डर तहसीलदार सुनीता सांखला के समक्ष विरोध दर्ज करवाया। भोई ने कहा कि बिना बोर्ड की जानकारी के पालिका प्रशासन कैसे कार्यवाही कर सकता है। भवन मालिक को भी बिना सूचना के भवन ध्वस्त करने के लिए पहुंच गये। लेकिन दल ने एक भी नहीं सूनी और कार्यवाही शुरू कर दी। भीण्डर नगर पालिका द्वारा निर्माण ध्वस्त की कार्यवाही के दौरान भीण्डर तहसीलदार सुनीता सांखला, ईओ प्रतीक झा, वल्लभनगर पुलिस उपधीक्षक रविन्द्रप्रतापसिंह, भीण्डर थानाधिकारी मुकेशचन्द्र, वल्लभनगर सीआई घनश्यामसिंह देवडा, कानोड थानाधिकारी मनीष खोईवाल एवं खेरोदा थाने से मय जापा मौके पर

उपस्थित रहे। वहीं पालिका दस्ते में कनिष्ठ अभियंता दीपेन्द्र सिंह शेखावत, वरिष्ठ लिपिक रघुना सिंह राठौड, कनिष्ठ लिपिक सम्पत चौबीसा के साथ सफाई कर्मचारी व अन्य उपस्थित थे। निर्मला भोजावत, अध्यक्ष नगर पालिका भीण्डर का कहना है कि भीण्डर नगर पालिका क्षेत्र में विधायक प्रीति शक्तावत ने अपनी सत्ता का दुरुपयोग कर नगर पालिका के अधिकारियों पर दबाव बनाकर इस भवन को ध्वस्त कर दिया, जिसकी अनुमति नगर पालिका द्वारा सही रूप से दी गई थी। उन्होंने कहा कि सत्ता के मद में चुर विधायक ने अपने विरोधियों के ऊपर इस तरह की कार्यवाही की, जिससे लोकतंत्र की अवहेलना की गई। भवन निर्माणकर्ता को ना तो कोई नोटिस दिया गया और ना ही कोई चेतावनी। उन्होंने बताया कि मेरे द्वारा ईओ को फोन लगाया तो उन्होंने बात करने से मना कर दिया। जबकि मेरे सचिव होने के बाद भी मुझसे बात नहीं करना ये दर्शाता है कि विधायक प्रीति शक्तावत के कितने दबाव में है। इस कार्यवाही को जवाब दिया जायेगा। प्रतीक झा, ईओ नगर पालिका भीण्डर का कहना है कि इस भवन को लेकर निदेशालय डीएलबी जयपुर के द्वारा जारी निर्देशों की अनुपालना में तीसरे व चौथे मंजिल भवन निर्माण की स्वीकृति निरस्त करने के उपरान्त अवैध मंजिलों ध्वस्त किया गया।

## हिस्ट्रीशीटर राकेश मांजू पर हमला करने वालों की पहचान, पांच नामजद

पुलिस अब हमलावारों की सरगर्मी से तलाश कर रही है, एक सिक््योरिटी गार्ड को भी नामजद किया

जोधपुर, (कासं)। शहर के डालीबाई चौराहा बाइपास रोड पर बीतराग सिटी के बाहर बुधवार को दिव्यहाड़े हिस्ट्रीशीटर राकेश मांजू पर हमला करने वालों की पुलिस ने पहचान करते हुए पांच लोगों को नामजद किया है। इसमें एक टवीट करने वाला भी शामिल है। एक सिक््योरिटी गार्ड को भी नामजद कर लिया गया है।

■ राकेश मांजू पर बुधवार को अज्ञात लोगों ने चार राउंड फायर किए थे

जिस अब पांचों की सरगर्मी से तलाश में लगी है। फिलहाल इसमें हिस्ट्रीशीटर दिनेश बंबानी और विक्रम सिंह नांदिया को कोई रोल सामने नहीं आ रहा है। पुलिस इस बारे में गहन पड़ताल में जुटी है। हमलावारों के पकड़े जाने पर ही स्थिति स्पष्ट हो पाएगी। हमलावारों में कार का मालिक सारण नगर, बनाड़ निवासी प्रकाश जाट है जोकि कार में साथ ही था। यह बनाड़ परिवार में सब्जी की दुकान चलाता है। पुलिस उपायुक्त पश्चिम गौरव यादव ने बताया कि बालेसर के भाटेलाई पुरोहितान निवासी राकेश मांजू पर बुधवार को अपराह्न साढ़े तीन बजे अज्ञात लोगों ने हमला किया था। उस पर चार राउंड फायर किए गए थे। एक गोली उसके कंधे पर लगी और एक गोली उसके सिर में अटक होने की

आशंका जलाई जाती है। उसकी हालत सामान्य बनी है। फिलहाल राकेश मांजू के बयान नहीं हो पाए हैं। उसके चचेरे भाई सहाराम विश्रॉई ने पांच लोगों जिनमें बजरंग सिंह पालड़ी, मंगलसिंह अरटिया, रघुवीर सिंह बागोरिया, प्रकाश जाट एवं युवराज सिंह के खिलाफ रिपोर्ट दी है। डीसीपी वेस्ट यादव ने बताया कि ऑपरेशन से ही साफ हो पाएगा कि सिर में गोली है या नहीं। सिर में नजर आ रही चोट से संभावना है कि गोली उसमें हो सकती है। सिटी स्कैन में इसकी जानकारी मिल रही है। बढमाशें का फिलहाल पता नहीं चला है। जानकारी के अनुसार बजरंग सिंह पालड़ी ने कल टवीट कर काम राकेश मांजू का काम तमाम करने की बात की थी। अन्य लोगों को काम भी शीघ्र होने

वाली बात अपने टवीट में कही। युवराज सिंह बीतराग सिटी का सिक््योरिटी गार्ड है। वह तीन चार महिने पहले ही यहां पर लगा था, इसमें सबसे बड़ी बात है कि बिना वेरिफिकेशन उसे गार्ड के रूप में रखा गया था। अब तक की जांच में यह सामने आया कि हमलावारों द्वारा जब फायर किए तो राकेश मांजू बच गया था तो युवराज सिंह ने भागते समय बीच में अपना पैर डाल दिया जिससे वह गिर गया।

बाद में उसकी पीठ के पीछे गोली मारी गई जोकि सीने को चीरते हुए निकल गई। एक गोली राकेश मांजू के सिर में अटक होने की भी आशंका जलाई जाती है। फिलहाल उसकी स्थिति सामान्य बनी हुई है। हमलावारों की तलाश में पुलिस की पांच टीमों के साथ डीएसटी को भी लगाया गया है। कार का सुराग मिला है। पुलिस जांच में प्रथम दृष्टया बताया गया कि हमला आपसी रंजिश का है। कैलाश मांजू का भतीजा राकेश मांजू पर हमला उक्त नामजद लोगों द्वारा किया गया है। जोकि विक्रमसिंह नांदिया एवं दिनेश बंबानी को जोड़ कर देखा जा रहा है। कार में यह लोग सवार थे या नहीं फिलहाल इस बारे पुलिस स्पष्ट नहीं है।

## गैंगस्टर पपला को कोर्ट में पेश किया

बहरोड़/मुंडावर, (निर्स)। बहरोड़ पुलिस थाने पर अंधाधुंध फायरिंग कर साथियों द्वारा छुड़ाने पर फरार हुए हरियाणा के खैरोली महेंद्रगढ़ निवासी गैंगस्टर विक्रम उर्फ पपला को गाड़ी लूटने व मुंडावर पुलिस की नाकाबंदी तोड़ने के आरोप में भोंडसी जेल हरियाणा से कड़ी सुरक्षा के बीच मुंडावर कोर्ट में पेश किया गया। गौरतलब है कि 5 दिसंबर 2019 को बहरोड़ पुलिस द्वारा नेशनल हाईवे नंबर 48 से संदिग्ध अवस्था में करीब 32 लाख रुपय के साथ पकड़ने पर पपला के लगभग 3 दर्जन साथियों द्वारा बहरोड़ थाने पर 6 दिसंबर 2019 को सुबह अंधाधुंध फायरिंग कर छुड़ाने के बाद फरार होकर गाड़ी लूटने व मुंडावर पुलिस की नाकाबंदी तोड़ने के आरोप में मुंडावर कोर्ट में पेश किया गया।

जिला पुलिस भिवाड़ी के एडिशनल एसपी जगराम मीणा नीमराणा ने बताया कि गुरुवार को लगभग 12 बजे आरोपी को मुंडावर कोर्ट में पेश किया गया। जो बहरोड़ थाने पर साथियों सहित अंधाधुंध फायरिंग से फरार होने तथा उसके बाद मुंडावर पुलिस की नाकाबंदी तोड़कर भागने व गाड़ी लूटने के चलते कोर्ट के चार्जशीट जुर्म कार्यवाही के क्रम में न्यायालय द्वारा पेशी वारंट के लिए कोर्ट में हरियाणा के भोंडसी जेल से मुंडावर कोर्ट में पेश किया गया। कोर्ट की कार्यवाही के बाद वापस पुलिस कस्टडी में हरियाणा रवाना किया गया। इस दौरान मुंडावर पुलिस सहित जिला पुलिस भिवाड़ी का संपूर्ण जाब्ता कड़ी सुरक्षा के साथ उपस्थित रहा।

## कॉलेज में सहायक प्रोफेसर के रिक्त पदों सहित अन्य मांगों को लेकर प्रदर्शन

चाकसू के राजकीय कॉलेज में छात्रों ने लगाये ताले

चाकसू, (निर्स)। गुरुवार को कस्बा स्थित राजकीय महाविद्यालय में विषय अध्यापकों के रिक्त पदों एवं अन्य मांगों को लेकर छात्र-छात्राओं ने छात्रसंघ अध्यक्ष विश्राम गुर्जर के नेतृत्व में कॉलेज के कमरों के ताले जड़ दिए और बाहर बैठकर नाराजगी के साथ जमकर विरोध प्रदर्शन किया।

कॉलेज छात्रसंघ अध्यक्ष विश्राम गुर्जर एवं संयुक्त सचिव प्रेमहंस मीणा ने बताया कि पिछले 6 माह से कॉलेज में भूगोल एवं हिस्ट्री सहायक प्रोफेसर के पद रिक्त चल रहे हैं, इसके चलते विद्यार्थियों की पढ़ाई सही ढंग से नहीं हो पा रही है। उपस्थित छात्र-छात्राओं ने पेयजल शौचालय के अभाव, बाहरी लड़कों की आवाजाही सहित कॉलेज में छात्रसंघ अध्यक्ष के कार्यालय के लिए अभी तक भी कोई कमरा नहीं दिए जाने को लेकर नाराजगी व्यक्त की। कॉलेज स्टूडेंट द्वारा कॉलेज में तालाबंदी कर विरोध प्रदर्शन करने की सूचना पर मौके पर पहुंची पुलिस ने विरोध प्रदर्शन कर रहे विद्यार्थियों को समझाते हुए उनकी समस्याओं को सुना और समस्याओं को उच्च अधिकारियों से अवगत करा समस्या समाधान का आश्वासन देकर कॉलेज के कमरों के ताले खुलवाए।



चाकसू के महाविद्यालय के बाहर छात्रसंघ अध्यक्ष विश्राम गुर्जर के नेतृत्व में छात्रों ने प्रदर्शन किया।

मामले में प्रिंसिपल डॉ. सरिता मीणा ने बताया कि कॉलेज में पोस्टेड भूगोल की सहायक प्रोफेसर डॉ. प्रियंका चौहान और इतिहास की सहायक प्रोफेसर डॉ. सुनीता मीणा को विभाग द्वारा पिछले 6 माह से डेप्यूटेशन पर जयपुर में लगा रखा है। इसके चलते दोनों पद रिक्त चल रहे हैं समस्या को लेकर क्षेत्रीय विधायक वेदप्रकाश सोलंकी को भी अवगत करा दिया गया है। वहीं छात्रसंघ

अध्यक्ष कार्यालय कमरे के लिए बालिका विद्यालय की कि सहायक आचार्य डॉ. प्रियंका चौहान, सह-आचार्य सुनीता मीणा एवं लिपिक चांदनी को विभाग ने डेप्यूटेशन पर अनियंत्रित भेज देने के कारण यहां शैक्षणिक एवं अशैक्षणिक कार्य बाधित हो रहे हैं और उक्त कर्मचारियों को वापस राजकीय महाविद्यालय चाकसू में मूल पद स्थापित करने का निवेदन कर दिया था।

सोलंकी और शिक्षा मंत्री को अक्टूबर माह में ही अवगत करा दिया गया था कि सहायक आचार्य डॉ. प्रियंका चौहान, सह-आचार्य सुनीता मीणा एवं लिपिक चांदनी को विभाग ने डेप्यूटेशन पर अनियंत्रित भेज देने के कारण यहां शैक्षणिक एवं अशैक्षणिक कार्य बाधित हो रहे हैं और उक्त कर्मचारियों को वापस राजकीय महाविद्यालय चाकसू में मूल पद स्थापित करने का निवेदन कर दिया था।

## शॉर्ट सर्किट से लगी आग से लाखों का नुकसान दो भैंस व 10 बकरियां सहित 12 मवेशी जलकर मरे



श्रीमाधोपुर के पास एक गांव में आग लगने से मवेशी जलकर मर गए।

श्रीमाधोपुर, (निर्स)। निकटवर्ती ग्राम होल्या का बास में शॉर्ट सर्किट से लगी आग से 10 बकरियां व 2 भैंस जलकर मर गईं। जानकारी के अनुसार आग से होल्या का बास के पास मालीराम जोशी के खेतों पर खेती कर रहे भागीरथ मल सेनी हांसपुर वाले की 10 बकरियां व दो भैंस जलकर राख हो गई जिससे लाखों रुपय का नुकसान हुआ है। मौके पर पटवारी किशन मीणा,

सरपंच बिमला देवी झरवाल व डॉक्टर ने पहुंचकर मृत पशुओं का पोस्टमार्टम कर रिपोर्ट तैयार की है। बताया गया है कि करीब 5 बजे अचानक लगी आग को पास में बनी ट्यूबवेल से काबू पाया जाता जिससे पहले ही सभी मवेशी जलकर राख हो गए। आग इतनी फैल गई थी कि लपटें दूर-दूर तक जा रही थी। तब तक सभी घरेलू सामान व मवेशी जलकर राख हो गए।

## सड़क हादसे में तीन युवकों की मौत

सुजानगढ़, (निर्स)। गांव लोडसर के पास हुए भीषण सड़क हादसे में तीन युवकों की दर्दनाक मौत हो गई। बाघसरा पूर्वी गांव के निवासी राजकुमार जाट ने पुलिस को बताया है कि मेरा भतीजा विजय गोदारा सुजानगढ़ में शादी समारोह में शामिल होने के लिए आया था। रात को स्कूटी पर सवार होकर वापस गांव जा रहा था। तभी गांव लोडसर के पास बाईक सवार युवकों से टकरा गए। बाईक पर तीन व्यक्ति सवार थे।

स्कूटी और बाईक की भिड़त के बाद बाईक में आग लग गई। इस हादसे में विजय गोदारा, निवासी गांव बाघसरा पूर्वी की मौके पर ही मौत हो गई। जबकि बाईक सवार हर्ष निवासी सरदारशहर व हेमराज जाट निवासी गांव चाडवास की 108 एम्बुलेंस के जरिये राजकीय अस्पताल ले जाया गया। जहां पर चिकित्सकों ने उसे मृत घोषित कर दिया। बाईक सवार आदित्य जांगिड़ को मामूली चोटें आई हैं, जिसका बगडिया अस्पताल में उपचार चल रहा है।

घटना की जानकारी मिलने पर उपखंड अधिकारी मूलचंद लुणिया अस्पताल पहुंचे और मृतकों के परिजनों से बात की। अस्पताल में काफी लोगों की भीड़ लग गई। सदर थानाधिकारी मनोज मुंड ने भी मौका मुआयना कर घटना की जानकारी ली। फिलहाल जिस किसी को इस हादसे का पता लगा, सहम गया। पुलिस ने आवश्यक कार्यवाही के बाद शवों को परिजनों को सौंप दिया है।

## जोधपुर में जी-20 शिखर सम्मलेन में 29 देशों के राजनयिक जुटे

पहले दिन एंज्लॉयमेंट वर्किंग ग्रुप का पैनाल डिस्कशन हुआ

जोधपुर, (कासं)। जोधपुर शहर के लिए यह तीन दिन ऐतिहासिक रहने वाले हैं। 4 फरवरी तक जोधपुर में जी-20 का शिखर सम्मेलन का आयोजन है। सम्मेलन गुरुवार से मारवाड़ की धरा धार्मिक एवं सांस्कृतिक नगरी जोधपुर में सुबह योगा एवं प्राणायाम के साथ शुरू हो गया। कारवड स्थित आयुर्वेद विश्वविद्यालय में सुबह की शुरुआत योग एवं प्राणायाम के साथ शुरू हुई। शिखर सम्मेलन में पहुंची 29 देशों के राजनयिकों ने योग एवं प्राणायाम में हिस्सा लिया।

एंज्लॉयमेंट वर्किंग ग्रुप की पहली बैठक एक होटल में रखी गई। कौशल विकास और उद्यमता मंत्रालय के सचिव अतुल कुमार तिवारी ने इस चर्चा की अध्यक्षता और संचालन किया। पैनाल डिस्कशन को मिनिस्ट्री ऑफ रिकल डेवलपमेंट एंड एंटरप्रेन्योरशिप के सचिव अतुल कुमार तिवारी सहित मन्तर अजिंस, डायरेक्टर ऑफ कंफेदेन्सी स्टैंडर्डाइजेशन एंड ट्रेनिंग प्रोग्राम इंडोनेशिया गणराज्य के जनशक्ति मंत्रालय, स्टेफानो स्कारपेट्टा, रोजगार, श्रम और सामाजिक मामलों के निदेशक, आर्थिक सहयोग और विकास संगठन (आईडीडी), अनिल



जोधपुर में शुरू हुए जी-20 शिखर सम्मेलन में विभिन्न देशों के राजनयिकों ने हिस्सा लिया।

डी. सहरखुबुडे, नेशनल एजुकेशन टेक्नोलॉजी फोरम (एनईटीएफ) के अध्यक्ष, क्रिस्टीन हॉफमैन, अंतर्राष्ट्रीय श्रम संगठन (आईएलओ) में कौशल और रोजगार विशेषज्ञ, और टीमलीज के उपाध्यक्ष मनीष सभवाल ने संबोधित किया। चर्चा में जी-20 देशों,

अतिथि देशों, अंतर्राष्ट्रीय और राष्ट्रीय संगठनों और अन्य प्रमुख अंतरराष्ट्रीय और राष्ट्रीय विशेषज्ञों के प्रतिनिधियों ने भाग लिया। केंद्र और राज्य सरकार की कई एजेंसियों के अधिकारियों, उद्योग निकायों, शिक्षा जगत के प्रतिनिधियों और लेबर-20 एंजॉयमेंट ग्रुप के

अध्यक्ष ने भी भाग लिया। बैठक में कौशल की कमी और वैश्विक रूझानों चर्चा हुई। साथ ही कौशल की कमी को दूर करने के साधनों पर विचार-विमर्श किया गया। वैश्विक कौशल और योग्यता के सामंजस्य के लिए एक सहयोगी रोड मैप का विकास

कौशल को बढ़ावा मिलेगा। केंद्रीय मंत्री शेखावत यहां जी-20 शिखर बैठक में हिस्सा लेने आए हैं। वे 4 फरवरी तक जोधपुर में रहकर इस ऐतिहासिक सम्मेलन का हिस्सा बनेंगे।